

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ aṣṭamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ aṣṭamaḥ sargaḥ ॥

hanumatā punaḥ puṣpakasya darśanam

sa tasya madhyē bhavanasya saṁsthitō
mahadvimānaṃ maṇiratnacitritam |
prataptajāmbūnadajālakṛtrimam
dadarśa dhīmān pavanātmajaḥ kapiḥ ॥ 5.8.1 ॥

tadapramēyāpratikāraḥkṛtrimam
kṛtam svayam sādhviti viśvakarmaṇā |
divam gatē vāyupathē pratiṣṭhitam
vyarājatādityapathasya lakṣma tat ॥ 5.8.2 ॥

na tatra kiñcinna kṛtam prayatnatō
na tatra kiñcinna mahārgharatnavat |
na tē viśēṣā niyatāḥ surēṣvapi
na tatra kiñcinna mahāviśēṣavat ॥ 5.8.3 ॥

tapaḥ samādhānaparākramārjitaṃ
manaḥsamādhānavicāracāriṇam |
anēkasamsthānaviśēṣanirmitam
tatastatastulyaviśēṣanirmitam ॥ 5.8.4 ॥

manaḥ samādhāya tu śīghragāminam
durāsadam mārutatulyagāminam |

mahātmanāṃ puṇyakṛtāṃ maharddhināṃ
yaśasvināmagrya mudāmivālayam || 5.8.5 ||

viśēṣamālambya viśēṣasaṃsthitaṃ
vicitrakūṭaṃ bahukūṭamaṇḍitam |
manō'bhiraṃsaṃ śaradindunirmalaṃ
vicitrakūṭaṃ śikharaṃ girēryathā || 5.8.6 ||

vahanti yatkuṇḍalaśōbhitānanā
mahāśanā vyōmacarā niśācarāḥ |
vivṛttavidhvastaviśālalōcanā
mahājavā bhūtagaṇāḥ sahasraśaḥ || 5.8.7 ||

vasantapuṣpōtkaracārudarśanaṃ
vasantamāsādapi cārudarśanam |
sa puṣpakaṃ tatra vimānamuttamaṃ
dadarśa tad vānaravīrasattamaḥ || 5.8.8 ||

|| ityārṣe śrīmadrāmāyaṇē vālmikīyē ādikāvyaē sundarakāṇḍē
aṣṭamaḥ sargaḥ ||